
3-۔- عثمان متقي هالائي 

هي پر هيزگار ۽ نيڪوڪار بزرگ حضرت 
مخدوم نوح جي مريدن مان آهي٬‏ جنهن سموري 
حياتي اتقاء ۽ پرهيز ۾ گذاري. مهينن جا مهينا 
روزي ۾ رهيء ياد الاهي ۾ مشغول هوندو هو. 
جواني جي زماني ۾ هو ڪنهن تمام خوبصورت 
عورت جي عشق واري دام ۾ ڦاسي ويو: مگر 
صبر ۾ رهيو. آخر انهيءَ عورت جو ڪنهن 
ٻئي جوان سان نڪاح ڪرايو ويو جنهن کان 
پوءِ هيءُ فقير ڏاڍو پريشان ۽ حيران ٿي پيو. 
روئندو رڙندو هڪ درويش اهل الله جي خدمت 
۾ پنهنجي سموري ماجرا اچي بيان ڪيائين. 

سنڌ ۾ جيترا به نازنين ۽ خوبصورت 
ڇوڪريون آهن: تنجي دل آئنده تنهنجي دام ۾ 
ڦاٿل هوندي. پر تون ڪنهن ڏانهن به ڪونه 
نهاريندين. انهيءَ لفظ جو اهو اثر نڪتو جو 
جٿي به خوبي ۽ حسن وارو انسان هوندو ته 
فقير عثمان متقي جي خدمت ۾ پرواني وانگر 
ڊوڙندو هليو ايندو هو. 














مگر هي صاحب اله تعاليٰ جي عبادت ۾ 
مشغول رهي. ڪنهن ڏانهن اک کڻي به ڪونه 
نهاريندو هو. بلڪ پاڻ ٻين کي ڌارين عورتن 
جي نظربازيءَ کان روڪيندو هو. 
درويش عثمان متقي ٻين کي ته نظربازي کان 
روڪي ٿو پر سندس خدمت ۾ هيتريون زالون 
اچن ٿيون. انجو وٽس ڪهڙو جواب آهي. 
اتامرون الناس با البر وتنسون 
انفسڪم 
يعني ته ماڻهن کي نيڪي جو حڪم ڪريو ٿا 
پر پنهنجي پاڻ کي وساريو ٿا. (قرآن) 
متقي صاحب جواب ۾ فرمايو ته خبردار متان 
اهو هوس به دل ۾ آندو اٿوَ٬‏ اها ڏاڍي ڏکي واٽ 
آهي. بڇڙي نفس سان جنگ جوٽڻي آهي اُتي 
سڀ ڪنهن سست راءِ جو ثابت قدم رهڻ ڏاڍو 
مشڪل آهي. 
انهيءَ اوڙاهه ۾ پاڻ کي :اجلائڻ کاڻ 
بچائجو٬.‏ ڇو ته اهو جهاد اڪبر آهي. 
رجعنا من الجهاد الاصغر الي الجهاد 
الڪ 














جو اشارو انهيءَ نفس جي جنگ 

ڏانهن آهي. 
نقل آهي ته املي نالي ڏاڍي حسين عورت هڪ 
رات هن متقي بزرگ جي خلوت ۾ پهتي. مگر 
فقير هن ڏانهن ڪو توجهه نه ڪيو محبوبه 
نازنين کيس ڏاڍي محبت ۽ شوق سان تڪيندي 
تڪيندي بي تاب ٿي ويئيء غلبه شهوت کان 
اگهاڙي ٿي. پاڻ کي فقير جي مٿان اڇلائڻ 
گهريائين ته فقير هڪل ڪري چيس ته املي 
خبردار! فقط انهن اکرن چوڻ سان املي مان 
انساني شهوت جو غلبو ته هليو ويو. پر هو 
پرهيزگاري ۽ پارسائي جي دنيا ۾ پهچي ويئي. 
ان کان پوءِ املي جي اهڙي حالت اچي ٿي جو 
ننڊ رات ڏينهن سندس اکين مان اچاٽ ٿي ويئي. 
چون ٿا ته برابر ڇهه مهينا املي کي ننڊ ڪانه 
آئي ۽ نه وري بستري تي سمهي آرام ڪيائين. 
آخر املي ڪن فقيرن جي معرفت متقي صاحب 
کي منت ڪئي ۽ ڏاڍو رني ۽ زاري ڪيائين ۽ 
توبه ڪيائين جنهن کانپوءِ هن هڪ ڀترکڻي 
املي کي ڏنائين ته هي اکين تي گهماءِ ته ننڊ 
اچي ويندي. هن ائين ڪيو ته ننڊ آرام جي ساڳي 
حالت مٿس طاري ٿيڻ لڳي. مگر چيائينس ته 

3 














اهو پٿر ادب سان پاڻ وٽ رکج جو ان تي 
حضور رسول ڪريم صلي الله عليه وسلم جا 
قدم پهتل آهن. 

ڪا نڪ ري هيءَ 
جنهن جو اوهه ۽ ٿڻ ۽ پنهنجا هٿ ۽ برتن بار 
بار ڌوئي؛ پوءِ پاڻ ڏهندو هو. پوءِ کير کي 
گهڻي وقت تائين ڪاڙهيندو هو. جيستائين کير 
ٺري: تيستائين نفلن پڙهڻ ۾ مشغول رهندو 
هو. ته ايتري ۾ صبح ٿي ويندو هو پوءِ نفس 
کي چوندو هو ته اڄ ته روزو رکون ٿا کير 
سڀاڻي پيتو ويندو.٬‏ اهڙي طرح وعدا ڪندي 
هفتا گذري ويندا هئس. مگر ان هوندي هن جو 
بدن تازو توانو بيٺو هوندو هو. ۽ بک جي 
ڪري ڪوبه فتور یا ڏوٻر هن ۾ ڪانه آئي ٿي. 

(دليل الڌاڪرين) 

عثمان متقي يارهين صدي جو عارف آهي ۽ هالن ۾ 
متقي قبيلي وارا شايد سندس اولاد مان آهن. والله اعلم 
بالصواب. (مونکي به خيال آيو ته واقعي مقي پاڙي وارا 
هالن ۾ آهن. (م ع. چنڊ) تذڪره مشاهير سنڌ جلد 2 
مولانا دين محمد وفائي 











